

“ మధురమైన పిల్లలారా - మీరిప్పుడు భవిష్య 21 జన్మల కొరకు ఇక్కడే చదువుకోవాలి. ముళ్ల నుండి పరిమళ భరితమైన ఫ్రఫ్ఫాలుగా అవ్వాలి. దైవీ గుణాలను ధారణ చేసి, చేయించాలి. ”

ప్రశ్న:- ఏ పిల్లల బుద్ధికి వేయబడిన తాళము నంబరువారుగా తెరుచుకుంటూ పోతుంది ?

జవాబు:- ఎవరు శ్రీమతానుసారంగా నడుస్తూ ఉంటారో, పతితపావనులైన తండ్రి స్మృతిలో ఉంటారో, చదివించేవారితో ఎవరి బుద్ధి యోగముంటుందో వారి బుద్ధికి వేయబడిన తాళము తెరుచుకుంటూ పోతుంది. బాబా చెప్తున్నారు - పిల్లలారా! మేము ఆత్మలము, పరస్పరము సోదరులము. తండ్రి ద్వారా వింటున్నామనే అభ్యాసము చేయండి. ఆత్మాభిమానులుగా అయి వింటూ, వినిపిస్తూ ఉంటే బుద్ధి తాళము తెరుచుకుంటూ పోతుంది.

ఓంశాంతి. పిల్లలైన మీకు తండ్రి అర్థం చేయిస్తున్నారు - ఇక్కడ కూర్చున్నప్పుడు కేవలం శివబాబాను మాత్రమే స్మృతి చేయడం కాదు, అది కేవలం శాంతి అయిపోతుంది కాని సుఖము కూడా కావాలి. మీరు శాంతిగా ఉండాలి, స్వదర్శన చక్రధారులుగా అయి రాజ్యాన్ని కూడా స్మృతి చేయాలి. మీరు నరుని నుండి నారాయణునిగా అనగా మనుష్యుల నుండి దేవతలుగా అయ్యేందుకే పురుషార్థము చేస్తారు. ఇక్కడ భలే ఎన్ని దైవీ గుణాలున్నా వారిని దేవతలని అనరు. దేవతలు స్వర్గములో ఉంటారు. ప్రపంచములోని మనుష్యులకు స్వర్గము గురించి తెలియదు. నూతన ప్రపంచాన్ని స్వర్గమని, పాత ప్రపంచాన్ని నరకమని అంటారని పిల్లలైన మీకు తెలుసు. ఇది కూడా భారతవాసులకు మాత్రమే తెలుసు. ఏ దేవతలైతే సత్యయుగంలో రాజ్యము చేసేవారో వారి చిత్రాలు కూడా భారతదేశములోనే ఉన్నాయి. వీరు ఆదిసనాతన దేవీ దేవతా ధర్మానికి చెందినవారు. భలే తర్వాత వారి చిత్రాలను వెలుపలికి(విదేశాలకు) పూజించేందుకు తీసుకువెళ్తారు. వెలుపల ఎక్కడకు తీసుకెళ్లినా, అక్కడ మందిరాలను నిర్మిస్తారు. ప్రతి ధర్మము వారు ఎక్కడకు వెళ్లినా, తమ చిత్రాలనే పూజిస్తారు. ఏ ఏ గ్రామాల పై విజయము పొందుతారో ఆ స్థానాలలో వెళ్లి అక్కడ చర్చీలు మొదలైనవి నిర్మిస్తారు. ప్రతి ధర్మము వారికి పూజ కొరకు తమ తమ చిత్రాలున్నాయి. మనమే దేవీ దేవతలమని ఇంతకుముందు మనకు తెలియదు. స్వయాన్ని వేరుగా భావించి వారి చిత్రాలను పూజించేవారు. ఇతర ధర్మాల వారు ఎవరిని పూజిస్తున్నారో వారి పరిచయముంటుంది. ఉదాహరణానికి క్రైస్తవులకు వారు పూజించేది వారి ధర్మస్థాపకుడైన ఏసుక్రీస్తు అని తెలుసు. మేము క్రైస్తవులము లేక బౌద్ధులమని వారికి తెలుసు. ఈ హిందువులకు తమ ధర్మము గురించి తెలియనందున స్వయాన్ని హిందువులమని చెప్పుకొని దేవతలను పూజిస్తారు. మేము ఆదిసనాతన దేవీ దేవతా ధర్మానికి చెందినవారమని, మా పెద్దలను పూజిస్తున్నామని వారికి తెలియదు. క్రైస్తవులు ఒక్క ఏసు ప్రభువును మాత్రమే పూజిస్తారు. భారతవాసులకు వారి ధర్మము ఏదో దానిని ఎవరు, ఎప్పుడు స్థాపించారో తెలియదు. తండ్రి చెప్తున్నారు - ఈ భారతదేశ ఆదిసనాతన దేవీదేవతా ధర్మము ప్రాయ: లోపమైనప్పుడు దానిని పున: స్థాపన చేసేందుకు నేను వస్తాను. ఈ జ్ఞానము ఇప్పుడు పిల్లలైన మీ బుద్ధిలో ఉంది. మొదట ఏదీ తెలిసేది

కాదు. అర్థము తెలియకుండానే భక్తిమార్గములో చిత్రాలను పూజించేవారు. ఇప్పుడు మనము భక్తి మార్గములో లేమని పిల్లలైన మీకు తెలుసు. ఇప్పుడు బ్రాహ్మణ కులభూషణులైన మీకు, శూద్ర కులము వారికి రాత్రికి పగలుకు ఉన్నంత తేడా ఉంది. అది కూడా మీరు ఈ సమయములోనే అర్థము చేసుకుంటారు. సత్తయుగంలో అలా భావించరు. ఈ సమయములోనే మీకు జ్ఞానము లభిస్తుంది. తండ్రి ఆత్మలకు జ్ఞానమునిస్తారు. పాత ప్రపంచము, నూతన ప్రపంచము గురించి బ్రాహ్మణులైన మీకు మాత్రమే తెలుసు. పాత ప్రపంచములో చాలామంది మనుష్యులున్నారు. ఇక్కడ మనుష్యులు ఎంతగా పోట్లాడుకుంటూ ఉంటారు. ఇది ముళ్ల అడవి. మనము కూడా ముళ్లుగా ఉండేవారమని మీకు తెలుసు. ఇప్పుడు బాబా మనలను పుష్పాలగా తయారు చేస్తున్నారు. ముళ్లు ఈ సుగంధభరిత పుష్పాలకు నమస్కరిస్తారు. ఈ రహస్యాన్ని మీరు ఇప్పుడే తెలుసుకున్నారు. మనమే దేవతలుగా ఉండేవారము. తర్వాత మనమే ఇప్పుడు సుగంధభరితమైన పుష్పాలుగా(బ్రాహ్మణులుగా) అయ్యాము. ఇది డ్రామా అని తండ్రి అర్థం చేయించారు. ఇంతకుముందు ఈ డ్రామాలు, సినిమాలు ఉండేవి కావు. ఇవి కూడా ఇప్పుడే తయారయ్యాయి. ఎందుకు తయారయ్యాయి? ఎందుకంటే ఉదాహరణలు ఇచ్చేందుకు తండ్రికి సహజమవుతుంది. పిల్లలు కూడా అర్థము చేసుకోగలరు. ఈ విజ్ఞానము(సైన్సు) ను కూడా పిల్లలు నేర్చుకోవాలి కదా. బుద్ధిలో ఈ సైన్సు సంస్కారాలను అక్కడకు తీసుకెళ్తారు. తర్వాత ఇవి అక్కడ పనికి వస్తాయి. ప్రపంచము పూర్తిగా సమాప్తమైపోదు. సంస్కారాలను తీసుకెళ్లి మళ్ళీ జన్మిస్తారు. విమానాలు మొదలైనవి కూడా తయారుచేస్తారు. అక్కడకు పనికి వచ్చే వస్తువులన్నీ తయారవుతాయి. ఓడలు తయారుచేసేవారు కూడా ఉంటారు కానీ అక్కడ స్టీమర్లు పనికి రావు. భలే ఎవరైనా జ్ఞానము తీసుకోని, తీసుకోకపోనీ వారి సంస్కారాలు పనికిరావు. అక్కడ స్టీమర్లు మొదలైన వాటి అవసరముండదు. డ్రామాలో వాటి అవసరమే లేదు. అయితే విమానాలు, విద్యుత్ దీపాలు మొదలైనవాటి అవసరముంటుంది. వారు పరిశోధనలు చేస్తూ ఉంటారు. అక్కడ నుండి పిల్లలు నేర్చుకొని వస్తారు. ఈ విషయాలన్నీ పిల్లలైన మీ బుద్ధిలో మాత్రమే ఉన్నాయి.

ఈ చదువు నూతన ప్రపంచము కొరకని పిల్లలకు తెలుసు. బాబా మనలను భవిష్య 21 జన్మల కొరకు చదివిస్తున్నారు. స్వర్గవాసులుగా అయ్యేందుకు మనము పవిత్రంగా అవుతున్నాము. మొదట నరకవాసులుగా ఉండేవారము. ఫలానావారు స్వర్గస్థులైనారని మనుష్యులంటారు. కానీ మేము నరకంలో ఉన్నామని అనుకోరు. బుద్ధి తాళము తెరవబడదు. పిల్లలైన మీ తాళము నంబరువారుగా, నిదానంగా తెరవబడుతుంది. ఎవరైతే శ్రీమతానుసారము నడుచుకొని పతితపావనులైన తండ్రిని స్మృతి చేస్తారో వారి తాళము తెరువబడుతుంది. బాబా జ్ఞానాన్ని కూడా ఇస్తారు, స్మృతి చేయడం కూడా నేర్పిస్తారు. టీచరు కదా. కనుక తప్పకుండా చదివిస్తారు. ఎంతెంత టీచరుతో, చదువుతో యోగముంటుందో, అంత శ్రేష్ఠమైన పదవిని పొందుతారు. ఆ చదువులో యోగముండనే ఉంటుంది. మమ్ములను బ్యారిష్టరు చదివిస్తున్నారని గుర్తుంటుంది. ఇక్కడ తండ్రి చదివిస్తున్నారు. ఇది నూతన విషయము కనుక ఇది కూడా మర్చిపోతారు. దేహాన్ని గుర్తు చేసుకోవడం చాలా సహజము. క్షణ-క్షణము దేహము గుర్తుకొస్తుంది. మేము ఆత్మలమని మర్చిపోతారు. ఆత్మలైన మనకు తండ్రి అర్థం చేయిస్తున్నారు. ఆత్మలైన మనము నోదరులము(భాయి-భాయి). నేను పరమాత్మనని తండ్రికి తెలుసు. స్వయాన్ని ఆత్మగా భావించి ఇతర ఆత్మలకు కూడా ఈ జ్ఞానాన్ని నేర్పించమని ఆత్మలకు నేర్పిస్తారు. ఆత్మ చెవి



ద్వారా వింటుంది. వినిపించేవారు పరమపిత పరమాత్మ వారిని సుప్రీమ్ ఆత్మ అని అంటారు. ఇతరులకు అర్థం చేయించునప్పుడు - నా ఆత్మలో జ్ఞానముంది. దానిని ఈ ఆత్మకు వినిపిస్తున్నానని మీ బుద్ధిలో ఉండాలి. బాబా మాకు వినిపించిన దానిని ఆత్మలకు వినిపిస్తున్నానని బుద్ధిలో ఉండాలి. ఇది పూర్తి నూతన విషయము. మీరు ఇతరులను చదివించునప్పుడు ఆత్మాభిమానులుగా అయి చదివించరు, మర్చిపోతారు. ఇది గమ్యము కదా. నేను ఆత్మ అవినాశి అని బుద్ధిలో ఉండాలి. నేను ఆత్మ ఈ కర్తేంద్రియాల ద్వారా పాత్రను అభినయిస్తున్నాను. మీరు ఆత్మలు శూద్ర కులములో ఉండేవారు. ఇప్పుడు బ్రాహ్మణ కులములో ఉన్నారు. తర్వాత దేవతా కులములోకి వెళ్తారు. అక్కడ శరీరము కూడా పవిత్రమైనది లభిస్తుంది. మనమంతా ఆత్మలము, సోదరులము. తండ్రి పిల్లలను చదివిస్తున్నారు. మేము పరస్పరములో సోదరులమని తోటి సోదరులను చదివిస్తున్నామని పిల్లలు అంటారు. ఆత్మకే అర్థం చేయిస్తాము. ఆత్మ శరీరము ద్వారా వింటుంది. ఇవి చాలా సూక్ష్మమైన విషయాలు. స్మృతిలోకి రావు(జ్ఞాపకముండవు). అర్థకల్పము మీరు దేహాభిమానములో ఉండినారు. ఈ సమయములో మీరు ఆత్మాభిమానులుగా అయి ఉండాలి. స్వయాన్ని ఆత్మ అని నిశ్చయము చేసుకోవాలి. ఆత్మ అని నిశ్చయము చేసుకొని కూర్చోండి. ఆత్మ అని నిశ్చయము చేసుకొని వినండి. పరమపిత పరమాత్మనే వినిపిస్తారు. అందుకే ఆత్మ-పరమాత్మ చాలా కాలము వేరుగా ఉన్నారని అంటారు. అక్కడ చదివించను, ఇక్కడికే వచ్చి చదివిస్తాను. మిగిలిన ఆత్మలందరికీ తమ తమ శరీరాలున్నాయి. ఈ తండ్రి సుప్రీమ్ ఆత్మ వారికి శరీరమే లేదు. వారి ఆత్మ పేరు శివుడు. ఈ శరీరము నాది కాదని మీకు తెలుసు. నేను సుప్రీమ్ ఆత్మను. నా మహిమ భిన్నమైనది. ప్రతి ఒక్కరి మహిమ ఎవరిది వారిదే కదా! పరమపిత పరమాత్మ బ్రహ్మ ద్వారా స్థాపన చేస్తారని గాయనము కూడా ఉంది కదా. వారు జ్ఞానసాగరులు, మనుష్య సృష్టికి బీజరూపులు. వారు సత్యము, చైతన్యము, ఆనందము. సుఖ-శాంతిల సాగరులు. ఇది తండ్రి మహిమ. పిల్లలకు తండ్రి ఆస్తి గురించి తెలిసి ఉంటుంది. మా తండ్రి వద్ద ఈ ఫ్యాక్టరీ ఉంది, ఈ మిల్లు ఉందనే నషా ఉంటుంది కదా. మగ పిల్లలే ఆ ఆస్తికి అధికారులుగా అవుతారు. ఈ ఆస్తి అయితే ఒక్కసారి మాత్రమే లభిస్తుంది. తండ్రి వద్ద ఏ ఆస్తి ఉందో మీరు విన్నారు.

ఆత్మలైన మీరు అమరులు, ఎప్పుడూ మృత్యువును పొందరు. ప్రేమసాగరులుగా కూడా అవుతారు. ఈ లక్ష్మీనారాయణులు ప్రేమసాగరులు, ఎప్పుడూ పోట్లాడుకోరు. ఇక్కడ ఎంతగా జగడాలడతారు. ప్రేమలో ఇంకా అలజడి అవుతుంది. తండ్రి వచ్చి వికారాలను బండ్ చేయిస్తే ఎన్ని దెబ్బలు తింటారు. తండ్రి చెప్తున్నారు - పిల్లలారా, పావనంగా అవ్వండి అప్పుడే పావన ప్రపంచానికి అధికారులుగా అవుతారు. కామము మహాశత్రువు అందుకే బాబా వద్దకు వచ్చినప్పుడు ఏవైతే వికర్మలు చేశారో, వాటిని చెప్పేస్తే తేలికైపోతారు అని తండ్రి చెప్తారు. ఇందులో కూడా ముఖ్యమైన వికారము గురించి తెలపాలి. తండ్రి పిల్లల కళ్యాణార్థము అడుగుతారు. ఓ పతితపావనా! రండి అని తండ్రినే పిలుస్తారు. ఎందుకంటే వికారాలలో వెళ్లేవారినే పతితులని అంటారు. ఈ ప్రపంచము కూడా పతితంగా ఉంది. మనుష్యులు కూడా పతితులుగానే ఉన్నారు. పంచ తత్వాలు కూడా పతితంగానే ఉన్నాయి. అక్కడ మీ కొరకు తత్వాలు కూడా పవిత్రమైనవి కావాలి. ఈ అసురీ పృథ్వి పై దేవతల నీడ కూడా పడజాలదు. లక్ష్మీని ఆహ్వానిస్తారు కాని లక్ష్మీ ఇక్కడకు రాలేదు. ఈ పంచ తత్వాలు కూడా పరివర్తన అవ్వాలి.

సత్యయుగము నూతన ప్రపంచము. ఇది పాత ప్రపంచము. ఇది సమాప్తమయ్యే సమయము. ఇంకా 40 వేల సంవత్సరాలుందని మనుష్యులు భావిస్తారు. కల్పము ఆయువు అంతా కేవలం 5 వేల సంవత్సరాలైనప్పుడు కలియుగము ఒక్కటే 40 వేల సంవత్సరాలు ఎలా అవుతుంది? ఎంత అజ్ఞాన అంధకారములో ఉన్నారు! జ్ఞానమే లేదు. భక్తి బ్రాహ్మణుల రాత్రి. జ్ఞానము బ్రహ్మకు, బ్రాహ్మణులకు పగలు. అది ఇప్పుడు ప్రాక్టికల్ గా జరుగుతూ ఉంది. మెట్ల చిత్తంలో చాలా స్పష్టంగా చూపించారు. నూతన ప్రపంచము మరియు పాత ప్రపంచము సగము - సగము అని చెప్పారు. నూతన ప్రపంచానికి ఎక్కువ సమయము, పాత ప్రపంచానికి తక్కువ సమయమని కాదు. అలా లేదు. అర్థము - అర్థము ఉంటుంది. కనుక 1/4 భాగము కూడా చేయవచ్చు. అర్థము - అర్థము లేకుంటే పూర్తి 1/4 భాగము కూడా ఉండదు. స్వస్థిక్ లో కూడా 4 భాగాలు చూపిస్తారు. స్వస్థిక్ గుర్తును రచించి మేము గణేశుని చిత్రిస్తున్నామని భావిస్తారు. ఈ పాత ప్రపంచము వినాశనమవుతుందని పిల్లలైన మీకు తెలుసు. మనము నూతన ప్రపంచము కొరకు చదువుతున్నాము. నూతన ప్రపంచము కొరకు మనము నరుని నుండి నారాయణునిగా అవుతాము. కృష్ణుడు కూడా నూతన ప్రపంచమువాడే. కృష్ణునికి మహాత్ముడు అని గాయనముంది ఎందుకంటే అతను చిన్నబాలుడు. చిన్న పిల్లలు ప్రియమనిపిస్తారు. చిన్నవారిని ప్రేమించినట్లు పెద్దలను ప్రేమించరు ఎందుకంటే వారు సతీప్రధాన స్థితిలో ఉంటారు. వికారాల దుర్వాసన ఉండదు. పెద్దవారవుతూనే వికారాల దుర్వాసన వస్తుంది. పిల్లలలో వికార దృష్టి ఎప్పుడూ ఉండదు. ఈ కన్నులు చాలా మోసము చేస్తాయి. అందుకే అతను తన కళ్లను తీసేశాడని ఉదాహరణమునిస్తారు. అలాంటి మాటేదీ లేదు. అలా ఎవ్వరూ కనులు తీసేసుకోరు. ఈ సమయంలో బాబా జ్ఞాన విషయాలను అర్థం చేయిస్తున్నారు. మీకిప్పుడు జ్ఞాన మూడవ నేత్రము లభించింది. ఆత్మకు ఆధ్యాత్మిక జ్ఞానము లభించింది. ఆత్మలోనే జ్ఞానముంది. నాలో జ్ఞానముందని తండ్రి చెప్తున్నారు. ఆత్మను నిర్దోషి అని అనలేరు. ఆత్మనే ఒక శరీరాన్ని వదిలి మరొకటి తీసుకుంటుంది. ఆత్మ అవినాశి, చాలా చిన్నది. అందులో 84 జన్మల పాత్ర ఉంది. ఇలాంటి విషయాలు ఎవ్వరూ చెప్పలేరు. వారు ఆత్మ నిర్దోషి అని అంటారు. అందుకే మొదట ఆత్మను అనుభవము చేయమని తండ్రి చెప్పారు. కొంతమంది జంతువులు ఏమవుతాయి? అని అడుగుతారు. అరే! జంతువుల గురించి మీకెందుకు? వాటి మాట వదిలేయండి. మొదట ఆత్మను అనుభూతి చేయండి. నేను ఆత్మను, ఎలా ఉన్నాను, ఏమిటి....? స్వయాన్ని ఆత్మ అనే తెలుసుకోలేదంటే నన్నేమి తెలుసుకుంటారని తండ్రి అడుగుతున్నారు. ఇవన్నీ చాలా సూక్ష్మమైన విషయాలు. పిల్లలైన మీ బుద్ధిలో ఉన్నాయి. ఆత్మలో 84 జన్మల పాత్ర ఉంది, అది అభినయిస్తూ ఉంటుంది. అంతా డ్రామాలో నిశ్చయమై ఉంటే మేమెందుకు పురుషార్థము చేయాలని కొందరు అడుగుతారు? అరే! పురుషార్థము చేయకుండా నీరు కూడా దొరకదు. డ్రామానుసారము తనంతకు తానే అంతా లభిస్తుందని కాదు. కర్మ అయితే తప్పకుండా చేయాల్సిందే. మంచి లేక చెడు కర్మలు ఉంటాయి. ఇది బుద్ధి ద్వారా అర్థం చేసుకోవచ్చు. తండ్రి చెప్తున్నారు - ఇది రావణ రాజ్యము. ఇందులో మీరు చేసే కర్మలు వికర్మలుగా అవుతాయి. అక్కడ వికర్మలు జరిగేందుకు రావణరాజ్యమే ఉండదు. నేనే మీకు కర్మ-అకర్మ-వికర్మల గతి అర్థం చేయిస్తాను. అక్కడ మీ కర్మలు అకర్మలుగా అవుతాయి. రావణరాజ్యంలో కర్మలు వికర్మలుగా అవుతాయి. గీతాపాఠకులు కూడా దీని అర్థమును తెలిపించరు. వారు కేవలం చదివి వినిపిస్తారు. సంస్కృతములో



శ్లోకాలు చదివి హిందీలో(తెలుగులో) అర్థము చెప్తారు. తండ్రి చెప్తున్నారు - గీతలో కొన్ని కొన్ని పదాలు సరిగ్గా ఉన్నాయి. భగవానువాచ అనేది రైట్ కాని భగవంతుడని ఎవరిని అంటారో ఎవ్వరికీ తెలియదు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. బేహద్ తండ్రి ఆస్తికి ఆత్మనైన నేను యజమానిని. ఎలాగైతే తండ్రి శాంతి, పవిత్రత, ఆనందాలకు సాగరులో, అలా ఆత్మనైన నేను కూడా మాస్టర్ సాగరుడను. ఇదే నషాలో ఉండాలి.
2. డ్రామా అని పురుషార్థమును వదిలేయరాదు. కర్మ తప్పకుండా చేయాల్సిందే. కర్మ-అకర్మ-వికర్మల గతిని అర్థం చేసుకొని సదా శ్రేష్ఠ కర్మలే చేయాలి.

వరదానము:- “ సదా తండ్రి యొక్క అవినాశి మరియు

నిస్వార్థమైన ప్రేమలో లవలీనమై ఉండే మాయాపూఫ్ భవ ”

ఏ పిల్లలైతే సదా తండ్రి ప్రేమలో లవలీనమై ఉంటారో, వారిని మాయ ఆకర్షించలేదు. ఎలాగైతే వాటర్ పూఫ్ వస్త్రము పై ఒక్క నీటి చుక్క కూడా నిలువదో, అలా ఎవరైతే లగ్నముతో లవలీనులై ఉంటారో, వారు మాయాపూఫ్ గా అవుతారు. మాయ ఎలాంటి దాడి చేయలేదు. ఎందుకంటే తండ్రి ప్రేమ అవినాశి మరియు నిస్వార్థమైనది. ఎవరైతే దీని అనుభవీలుగా అయ్యారో వారు అల్పకాలిక ప్రేమలో చిక్కుకోరు. ఒకటి తండ్రి, రెండవది నేను అంటే, ఇరువురి మధ్యలో మూడవ వారెవ్వరూ రానేలేరు.

స్లోగన్:- “ న్యారా - ష్యారాగా ఉండి కర్మలు చేసేవారే, సెకండులో ఫీల్ స్టాప్

ఉంచగలరు. ”